

ਕਾਲਜ ਵਿੱਚ ਵਿਦਿਅਕ ਸੈਸ਼ਨ ਦੀ ਸ਼ੁਰੂਆਤ

- 1 ਦਾਖਲੇ ਤੋਂ ਬਾਅਦ ਸਾਰੀਆਂ ਕਲਾਸਾਂ ਦੀ ਸ਼ੁਰੂਆਤ ਹੋ ਜਾਵੇਗੀ।
- 2 ਕਲਾਸਾਂ ਕਾਲਜ ਵੱਲੋਂ ਨਿਰਧਾਰਤ ਟਾਇਮ-ਟੇਬਲ ਅਨੁਸਾਰ ਲੱਗਣਗੀਆਂ।
- 3 ਵਿਦਿਆਰਥੀਆਂ ਨੂੰ ਟਾਇਮ-ਟੇਬਲ ਅਤੇ ਸੈਕਸ਼ਨ ਵੰਡ ਬਾਰੇ ਜਾਣਕਾਰੀ ਆਮ ਇਕੱਠ/ਨੋਟਿਸ-ਬੋਰਡ ਅਤੇ ਵਿਭਾਗਾਂ ਦੇ ਮੁਖੀਆਂ ਰਾਹੀਂ ਦਿੱਤੀ ਜਾਵੇਗੀ।
- 4 ਵਿਦਿਆਰਥੀਆਂ ਦੀ ਇਹ ਜ਼ਿੰਮੇਵਾਰੀ ਹੈ ਕਿ ਉਹ ਆਪਣੀ ਸੈਕਸ਼ਨ ਵੰਡ ਬਾਰੇ ਜਾਣਕਾਰੀ ਉਸ ਵਿਸ਼ੇ ਦੇ ਵਿਭਾਗ ਮੁਖੀ ਤੋਂ ਪ੍ਰਾਪਤ ਕਰਨ।
- 5 ਸਿਰਫ਼ ਵਿਭਾਗ ਦੇ ਮੁਖੀ ਦੁਆਰਾ ਦਿੱਤੇ ਗਏ ਸੈਕਸ਼ਨ ਵਿੱਚ ਹੀ ਵਿਦਿਆਰਥੀ ਨੂੰ ਕਲਾਸ ਲਗਾਉਣ ਦੀ ਆਗਿਆ ਦਿੱਤੀ ਜਾਵੇਗੀ।
- 6 ਆਪਣੀ ਮਰਜ਼ੀ ਨਾਲ ਲਗਾਈ ਗਈ ਕਲਾਸ ਦੇ ਲੈਕਚਰ ਨਹੀਂ ਗਿਣੇ ਜਾਣਗੇ। ਬਗੈਰ ਦਾਖਲਾ, ਕਲਾਸਾਂ ਲਗਾਉਣ ਤੇ ਸਖ਼ਤ ਅਨੁਸ਼ਾਸਨਿਕ ਕਾਰਵਾਈ ਕੀਤੀ ਜਾਵੇਗੀ।

ਨਤੀਜਾ ਲੇਟ ਨਿਕਲਣ ਸਬੰਧੀ

ਜਿੰਨ੍ਹਾਂ ਵਿਦਿਆਰਥੀਆਂ ਦਾ ਬੋਰਡ/ਯੂਨੀਵਰਸਿਟੀ ਦਾ ਨਤੀਜਾ ਲੇਟ ਨਿਕਲਦਾ ਹੈ, ਉਨ੍ਹਾਂ ਨੂੰ ਨਿਰਧਾਰਤ ਸਮੇਂ (10 ਦਿਨ) ਅੰਦਰ ਦਾਖਲ ਹੋਣ ਉਪਰੰਤ ਸਬੰਧਤ ਪ੍ਰਾਧਿਆਪਕ ਸਾਹਿਬਾਨਾਂ ਨੂੰ ਅਪਣੇ ਦਾਖਲ ਹੋਣ ਦੀ ਮਿਤੀ ਖੁਦ ਲਿਖਵਾਉਣੀ ਹੋਵੇਗੀ ਤਾਂ ਕਿ ਅਜਿਹੇ ਵਿਦਿਆਰਥੀ ਦੇ ਲੈਕਚਰਾਂ ਨੂੰ ਲੇਟ ਦਾਖਲ ਹੋਣ ਦੀ ਮਿਤੀ ਤੋਂ ਗਿਣਿਆ ਜਾ ਸਕੇ। ਅਜਿਹੇ ਵਿਦਿਆਰਥੀਆਂ ਨੂੰ ਵਿਸ਼ਾ ਬਦਲਣ ਦੀ ਇਜਾਜ਼ਤ ਨਹੀਂ ਹੋਵੇਗੀ।

ਟਿਊਟੋਰੀਅਲ ਪ੍ਰਣਾਲੀ

ਕਾਲਜ ਵਿੱਚ ਦਾਖਲ ਹੋਣ ਵਾਲੇ ਵਿਦਿਆਰਥੀ ਦਾ ਇੱਕ ਟਿਊਟੋਰੀਅਲ ਗਰੁੱਪ ਨਿਸ਼ਚਿਤ ਕੀਤਾ ਜਾਂਦਾ ਹੈ ਅਤੇ ਉਸ ਨੂੰ ਇੱਕ ਟਿਊਟਰ ਦੀ ਨਿਗਰਾਨੀ ਹੇਠ ਰੱਖਿਆ ਜਾਂਦਾ ਹੈ। ਟਿਊਟਰ ਵਿਦਿਆਰਥੀ ਦੇ ਕਾਲਜ ਵਿੱਚ ਕੰਮ-ਕਾਰਾਂ ਸਬੰਧੀ ਸਲਾਹ ਦਿੰਦਾ ਹੈ ਅਤੇ ਉਸਦੀ ਭਲਾਈ ਦਾ ਖਿਆਲ ਰੱਖਦਾ ਹੈ। ਵਿਦਿਆਰਥੀ ਨੂੰ ਮਿਲਣ ਵਾਲੀਆਂ ਸਹੂਲਤਾਂ ਅਤੇ ਰਿਆਇਤਾਂ ਬੱਸ ਪਾਸ / ਪਹਿਚਾਣ ਪੱਤਰ / ਚਰਿੱਤਰ ਸਰਟੀਫਿਕੇਟ / ਦੁਬਾਰਾ ਦਾਖਲਾ / ਦਾਖਲਾ ਫਾਰਮ / ਹਾਜ਼ਰੀਆਂ ਦੀ ਪੂਰਤੀ ਆਦਿ ਟਿਊਟਰ ਦੀ ਸਿਫਾਰਿਸ਼ ਤੇ ਹੀ ਮਿਲਣਗੀਆਂ। ਟਿਊਟੋਰੀਅਲ ਪੀਰੀਅਡ ਵਿੱਚੋਂ ਗੈਰ-ਹਾਜ਼ਰ ਰਹਿਣ ਵਾਲੇ ਵਿਦਿਆਰਥੀ ਨੂੰ ਜੁਰਮਾਨਾ ਕੀਤਾ ਜਾਵੇਗਾ।

ਪ੍ਰਾਕਟੋਰੀਅਲ ਪ੍ਰਣਾਲੀ

ਵਿਦਿਆਰਥੀਆਂ ਵਿੱਚ ਅਨੁਸ਼ਾਸਨ ਕਾਇਮ ਕਰਨ ਅਤੇ ਯੋਗ ਅਗਵਾਈ ਦੇਣ ਲਈ ਇਹ ਪ੍ਰਣਾਲੀ ਕਾਲਜ ਵਿੱਚ ਲਾਗੂ ਹੈ। ਪ੍ਰੋਕਟਰ (ਨਿਗਰਾਨ ਪ੍ਰਾਧਿਆਪਕ) ਵਿਦਿਆਰਥੀ ਨੂੰ ਆਪਣੇ ਸਮੇਂ ਦੀ ਸੂਚੱਜੀ ਵਰਤੋਂ ਬਾਰੇ ਸਲਾਹ ਦਿੰਦੇ ਹਨ। ਉਹ ਕਿਸੇ ਵਿਦਿਆਰਥੀ ਵੱਲੋਂ ਕੀਤੀ ਅਨੁਸ਼ਾਸਨਹੀਣਤਾ ਦੀ ਰਿਪੋਰਟ ਪ੍ਰਿੰਸੀਪਲ ਸਾਹਿਬ ਨੂੰ ਕਰਨਗੇ। ਹਰੇਕ ਵਿਦਿਆਰਥੀ ਆਪਣਾ ਪਹਿਚਾਣ-ਪੱਤਰ ਲੈ ਕੇ ਹੀ ਕਾਲਜ ਆਵੇ। ਕਿਸੇ ਬਾਹਰਲੇ ਵਿਦਿਆਰਥੀ ਜਾਂ ਅਣਅਧਿਕਾਰਤ ਵਿਅਕਤੀ ਦੇ ਕਾਲਜ ਵਿੱਚ ਬਿਨਾਂ ਪ੍ਰਵਾਨਗੀ ਪ੍ਰਵੇਸ਼ ਕਰਨ ਤੇ ਸਖ਼ਤ ਪਾਬੰਦੀ ਹੈ। ਵਿਦਿਆਰਥੀ ਨੂੰ ਪ੍ਰਾਧਿਆਪਕ/ਪ੍ਰਿੰਸੀਪਲ ਵੱਲੋਂ ਪੁੱਛੇ ਜਾਣ ਤੇ ਆਪਣਾ ਪਹਿਚਾਣ-ਪੱਤਰ ਦਿਖਾਉਣਾ ਪਵੇਗਾ, ਅਜਿਹਾ ਨਾ ਕਰਨ ਤੇ ਪ੍ਰਾਧਿਆਪਕ ਵਿਦਿਆਰਥੀ ਵਿਰੁੱਧ ਅਨੁਸ਼ਾਸਨਹੀਣਤਾ ਦੀ ਰਿਪੋਰਟ ਪ੍ਰਿੰਸੀਪਲ ਨੂੰ ਕਰਨਗੇ। ਹਰੇਕ ਵਿਦਿਆਰਥੀ ਆਪਣਾ ਪਹਿਚਾਣ-ਪੱਤਰ ਲੈ ਕੇ ਹੀ ਕਾਲਜ ਆਵੇ।

ਸਾਇਕਲ, ਸਕੂਟਰ/ਮੋਟਰ ਸਾਇਕਲ ਸਟੈਂਡ

ਕਾਲਜ ਵਿੱਚ ਸਾਇਕਲ, ਸਕੂਟਰ/ਮੋਟਰ ਸਾਇਕਲ ਸਟੈਂਡ ਕਾਲਜ ਖੁੱਲ੍ਹਣ ਤੋਂ ਉਪਰੰਤ ਪ੍ਰਾਈਵੇਟ ਤੌਰ ਤੇ ਕੰਟਰੈਕਟ ਤੇ ਦਿੱਤਾ ਜਾਵੇਗਾ।

ਵਾਹਨਾਂ ਦੀ ਸੁਰੱਖਿਆ ਲਈ ਨਿਮਨ ਲਿਖਤ ਨਿਯਮਾਂ ਦੀ ਪਾਲਣਾ ਕਰਨੀ ਜ਼ਰੂਰੀ ਹੈ :-

- 1 ਸਾਰੇ ਵਿਦਿਆਰਥੀ ਸਾਇਕਲ ਸਟੈਂਡ ਦੇ ਠੇਕੇਦਾਰ ਤੋਂ ਪਰਚੀ ਲੈਣ ਉਪਰੰਤ ਹੀ ਆਪਣੇ ਵਾਹਨ ਖੜ੍ਹੇ ਕਰਨਗੇ।
- 2 ਸਾਇਕਲ ਸਟੈਂਡ ਸੇਵਾ ਕਾਲਜ ਖੁੱਲ੍ਹਣ ਤੋਂ ਅੱਧਾ ਘੰਟਾ ਪਹਿਲਾਂ ਤੇ ਕਾਲਜ ਬੰਦ ਹੋਣ ਤੋਂ ਅੱਧਾ ਘੰਟਾ ਬਾਅਦ ਤੱਕ ਪ੍ਰਦਾਨ ਕੀਤੀ ਜਾਵੇਗੀ।
- 3 ਹਰ ਕਿਸੇ ਲਈ ਆਪਣੇ ਵਾਹਨ ਨੂੰ ਤਾਲਾ ਲਾ ਕੇ ਰੱਖਣਾ ਜ਼ਰੂਰੀ ਹੈ।
- 4 ਵਿਦਿਆਰਥੀ ਆਪਣੇ ਵਾਹਨ ਵਿੱਚ ਕਿਸੇ ਕਿਸਮ ਦੇ ਜ਼ਰੂਰੀ ਕਾਗਜ਼, ਮੋਬਾਇਲ ਫੋਨ ਅਤੇ ਨਗਦੀ ਵਗੈਰਾ ਨਾ ਰੱਖਣ। ਇਹਨਾਂ ਦੇ ਗੁੰਮ ਹੋਣ ਤੇ ਸਾਇਕਲ ਸਟੈਂਡ ਦੇ ਠੇਕੇਦਾਰ ਅਤੇ ਕਾਲਜ ਪ੍ਰਸ਼ਾਸਨ ਦੀ ਕੋਈ ਜ਼ਿੰਮੇਵਾਰੀ ਨਹੀਂ ਹੋਵੇਗੀ।
- 5 ਉਪਰੋਕਤ ਨਿਯਮਾਂ ਦੀ ਉਲੰਘਣਾ ਕਰਨ ਵਾਲੇ ਵਿਦਿਆਰਥੀ / ਵਿਦਿਆਰਥਣ ਨੂੰ ਜੁਰਮਾਨਾ ਕੀਤਾ ਜਾਵੇਗਾ।

ਬੱਸ ਪਾਸ

ਕਾਲਜ ਰਾਹੀਂ ਵਿਦਿਆਰਥੀਆਂ ਨੂੰ ਰਿਆਇਤੀ ਬੱਸ ਪਾਸ ਬਣਵਾ ਕੇ ਦਿੱਤੇ ਜਾਂਦੇ ਹਨ। ਬੱਸ ਪਾਸ ਬਣਵਾਉਣ ਲਈ ਵਿਦਿਆਰਥੀ ਦਾਖ਼ਲ ਹੋਣ ਤੋਂ ਬਾਅਦ ਆਪਣੀਆਂ 2 ਪਾਸਪੋਰਟ ਸਾਈਜ਼ ਦੀਆਂ ਫੋਟੋਆਂ ਅਤੇ ਅਰਜੀ ਲੈ ਕੇ ਟਿਊਟਰ ਕੋਲ ਆਉਣ। ਬੱਸ ਪਾਸ ਦੇ ਫਾਰਮ ਤੇ ਟਿਊਟਰ ਦੀ ਸਿਫਾਰਿਸ਼ ਹੋਣੀ ਚਾਹੀਦੀ ਹੈ। ਵਿਦਿਆਰਥੀ ਆਪਣੇ ਰਾਸ਼ਨ ਕਾਰਡ ਜਾਂ ਅਪਣਾ ਜਾਂ ਆਪਣੇ ਪਿਤਾ ਦੇ ਵੋਟਰ ਸ਼ਨਾਖਤੀ ਕਾਰਡ ਦੀ ਫੋਟੋ ਸਟੇਟ ਕਾਪੀ ਨਾਲ ਜ਼ਰੂਰ ਨੱਥੀ ਕਰੇ।

ਲਾਇਬ੍ਰੇਰੀ

ਕਾਲਜ ਵਿੱਚ ਕਾਫ਼ੀ ਵੱਡੀ ਲਾਇਬ੍ਰੇਰੀ ਹੈ, ਇਸ ਵਿੱਚ ਮੁੱਖ ਲਾਇਬ੍ਰੇਰੀ, ਰੀਡਿੰਗ ਰੂਮ ਅਤੇ ਰੈਫਰੈਂਸ ਸੈਕਸ਼ਨ ਸ਼ਾਮਲ ਹਨ। ਲਾਇਬ੍ਰੇਰੀ ਵਿੱਚ 41,995 ਬਹੁਮੁੱਲੀਆਂ ਪੁਸਤਕਾਂ ਹਨ। ਲਗਭਗ 12 ਅਖਬਾਰ ਅਤੇ 18 ਮੈਗਜ਼ੀਨ ਮੰਗਵਾਏ ਜਾਂਦੇ ਹਨ। ਕਾਲਜ ਦੇ ਸਾਰੇ ਰੈਗੂਲਰ ਵਿਦਿਆਰਥੀ ਚਾਲੂ ਸੈਸ਼ਨ ਲਈ ਲਾਇਬ੍ਰੇਰੀ ਦੇ ਮੈਂਬਰ ਬਣ ਸਕਦੇ ਹਨ।

ਪਹਿਚਾਣ-ਪੱਤਰ-ਕਮ-ਲਾਇਬ੍ਰੇਰੀ ਕਾਰਡ

ਹਰ ਵਿਦਿਆਰਥੀ ਨੂੰ ਇੱਕ ਪਹਿਚਾਣ-ਪੱਤਰ ਕਮ ਲਾਇਬ੍ਰੇਰੀ ਕਾਰਡ ਰੋਲ ਨੰਬਰ ਦਰਜ ਕਰਕੇ ਦਿੱਤਾ ਜਾਵੇਗਾ। ਲਾਇਬ੍ਰੇਰੀ ਤੋਂ ਕਾਰਡ ਲੈ ਕੇ ਉਸ ਉੱਪਰ ਆਪਣੀ ਫੋਟੋ ਲਾ ਕੇ ਟਿਊਟਰ ਰਾਹੀਂ ਸੀਨੀਅਰ ਟਿਊਟਰ ਤੋਂ ਹਸਤਾਖਰ ਕਰਵਾਕੇ ਇਸ ਨੂੰ ਪ੍ਰਮਾਣਿਤ ਬਣਵਾਉਣਾ ਵਿਦਿਆਰਥੀ ਦੀ ਨਿੱਜੀ ਜ਼ਿੰਮੇਵਾਰੀ ਹੈ। ਹਰ ਵਿਦਿਆਰਥੀ ਲਈ ਰੋਜ਼ਾਨਾ ਇਹ ਕਾਰਡ ਲੈ ਕੇ ਆਉਣਾ ਜ਼ਰੂਰੀ ਹੈ। ਵਿਦਿਆਰਥੀ ਆਪਣਾ ਪਹਿਚਾਣ-ਪੱਤਰ ਕਿਸੇ ਹੋਰ ਨੂੰ ਨਹੀਂ ਦੇ ਸਕਦਾ, ਇਸ ਦੀ ਸੰਭਾਲ ਲਈ ਉਹ ਖੁਦ ਜ਼ਿੰਮੇਵਾਰ ਹੋਵੇਗਾ। ਪਹਿਚਾਣ-ਪੱਤਰ ਖਰਾਬ ਹੋਣ ਦੀ ਸੂਰਤ ਵਿੱਚ ਵਿਦਿਆਰਥੀ ਪੁਰਾਣਾ ਪਹਿਚਾਣ-ਪੱਤਰ ਅਤੇ 50 ਰੁ: ਜਮ੍ਹਾਂ ਕਰਵਾਕੇ, ਪਹਿਚਾਣ-ਪੱਤਰ ਗੁੰਮ ਹੋ ਜਾਣ ਦੀ ਸੂਰਤ ਵਿੱਚ ਸਬੰਧਤ ਥਾਣੇ ਵਿੱਚ ਐਫ.ਆਈ.ਆਰ. ਦਰਜ ਕਰਵਾਉਣ ਉਪਰੰਤ, 50/- ਰੁ: ਅਤੇ ਪੀ.ਟੀ.ਏ. ਵਿੱਚ 200/- ਰੁ: ਜਮ੍ਹਾਂ ਕਰਵਾਕੇ ਨਵਾਂ ਪਹਿਚਾਣ-ਪੱਤਰ ਬਣਵਾ ਸਕਦੇ ਹਨ। ਰੋਲ ਨੰਬਰ ਲੈਣ ਸਮੇਂ ਹਰ ਵਿਦਿਆਰਥੀ ਨੂੰ ਆਪਣਾ ਪਹਿਚਾਣ-ਪੱਤਰ ਵਾਪਸ ਜਮ੍ਹਾਂ ਕਰਵਾਉਣਾ ਪਵੇਗਾ। ਜਮ੍ਹਾਂ ਕਰਵਾਉਣ ਵੇਲੇ ਵਿਦਿਆਰਥੀ ਦੀ ਫੋਟੋ ਅਤੇ ਟਿਊਟਰ ਦੇ ਦਸਤਖਤਾਂ ਸਮੇਤ ਇਹ ਪੂਰੀ ਤਰ੍ਹਾਂ ਮੁਕੰਮਲ ਹੋਣਾ ਚਾਹੀਦਾ ਹੈ।

ਕਿਤਾਬਾਂ ਲੈਣ ਦੀ ਸਹੂਲਤ

(ੳ) ਬੀ.ਏ./ਬੀ.ਐਸ.ਸੀ. ਦੇ ਵਿਦਿਆਰਥੀ	3 ਪੁਸਤਕਾਂ
(ਅ) ਬੀ.ਕਾਮ. ਅਤੇ ਐਮ.ਏ. ਦੇ ਵਿਦਿਆਰਥੀ	4 ਪੁਸਤਕਾਂ
(ੲ) ਸਟਾਫ਼ ਲਈ	6 ਪੁਸਤਕਾਂ

ਪੁਸਤਕਾਂ ਜਾਰੀ ਕਰਨ ਦਾ ਸਮਾਂ

- | | |
|---|---------------------------|
| 1) ਸਾਇੰਸ ਤੇ ਐਮ.ਏ. ਕਲਾਸਾਂ | ਪੂਰਾ ਹਫ਼ਤਾ |
| 2) ਬੀ.ਏ. । ਅਤੇ ਬੀ.ਕਾਮ., ਬੀ.ਸੀ.ਏ | ਸੋਮਵਾਰ, ਮੰਗਲਵਾਰ, ਬੁੱਧਵਾਰ |
| 3) ਬੀ.ਏ. ।।, ਬੀ.ਏ. ।।। ਅਤੇ ਪੀ.ਜੀ.ਡੀ.ਸੀ.ਏ. | ਵੀਰਵਾਰ ਸ਼ੁੱਕਰਵਾਰ, ਸ਼ਨੀਵਾਰ |

ਲਾਇਬ੍ਰੇਰੀ ਦੇ ਨਿਯਮ

- 1 ਲਾਇਬ੍ਰੇਰੀ ਦੇ ਰੀਡਿੰਗ ਰੂਮ ਵਿੱਚ ਪੜ੍ਹਨ ਵਾਲੇ ਵਿਦਿਆਰਥੀਆਂ ਲਈ ਜ਼ਰੂਰੀ ਹੈ ਕਿ ਉਹ ਅਨੁਸ਼ਾਸਨ ਵਿੱਚ ਰਹਿਣ ।
- 2 ਲਾਇਬ੍ਰੇਰੀਅਨ ਸਾਹਿਬ ਵੱਲੋਂ ਸੂਚਨਾ ਮਿਲਣ ਤੇ ਪੁਸਤਕਾਂ ਤੁਰੰਤ ਵਾਪਿਸ ਕਰਨੀਆਂ ਹੋਣਗੀਆਂ ।
- 3 ਕਿਤਾਬ ਗੁਆਚਣ ਦੀ ਸੂਰਤ ਵਿੱਚ ਜੇਕਰ ਬਜ਼ਾਰ ਵਿੱਚੋਂ ਕਿਤਾਬ ਨਾ ਮਿਲਦੀ ਹੋਵੇ ਤਾਂ ਪ੍ਰਿੰਸੀਪਲ ਸਾਹਿਬ ਕੀਮਤ ਤੋਂ ਇਲਾਵਾ ਜੁਰਮਾਨਾ ਵੀ ਪਾ ਸਕਦੇ ਹਨ ।
- 4 ਸਟਾਫ਼ ਮੈਂਬਰ ਇੱਕ ਮਹੀਨੇ ਲਈ ਅਤੇ ਵਿਦਿਆਰਥੀ 14 ਦਿਨਾਂ ਲਈ ਪੁਸਤਕ ਲੈ ਸਕਦੇ ਹਨ ।
- 5 ਕੋਈ ਪੁਸਤਕ ਦੁਬਾਰਾ ਨਹੀਂ ਦਿੱਤੀ ਜਾਵੇਗੀ ਪਰ ਜੇ ਕੋਈ ਹੋਰ ਵਿਦਿਆਰਥੀ ਮੰਗ ਨਹੀਂ ਕਰਦਾ ਤਾਂ ਦੁਬਾਰਾ ਕਿਤਾਬ ਲਈ ਜਾ ਸਕਦੀ ਹੈ ।
- 6 ਨਿਸ਼ਚਿਤ ਸਮੇਂ ਤੋਂ ਬਾਅਦ ਪੁਸਤਕ ਰੱਖਣ ਵਾਲੇ ਵਿਦਿਆਰਥੀ ਨੂੰ ਹਰ ਪੁਸਤਕ ਲਈ ਰੋਜ਼ 1-00 ਰੁ: ਜੁਰਮਾਨਾ ਦੇਣਾ ਪਵੇਗਾ । ਪੁਸਤਕ ਵਾਪਿਸ ਕਰਨ ਦੀ ਅੰਤਿਮ ਮਿਤੀ ਨੂੰ ਜੇਕਰ ਕਾਲਜ ਬੰਦ ਹੋਵੇ ਤਾਂ ਅਗਲਾ ਕੰਮ ਦਾ ਦਿਨ ਅੰਤਿਮ ਦਿਨ ਗਿਣਿਆ ਜਾਵੇਗਾ ।
- 7 ਹਵਾਲਾ ਪੁਸਤਕਾਂ ਅਤੇ ਕੁਝ ਹੋਰ ਪੁਸਤਕਾਂ ਬਾਹਰ ਲਿਜਾਣ ਵਾਸਤੇ ਨਹੀਂ ਦਿੱਤੀਆਂ ਜਾਣਗੀਆਂ। ਵਿਭਾਗ ਦੇ ਮੁਖੀ ਦੀ ਸਿਫਾਰਸ਼ ਅਤੇ ਪ੍ਰਿੰਸੀਪਲ ਸਾਹਿਬ ਦੀ ਆਗਿਆ ਨਾਲ ਇਹ ਨਿਯਮ ਨਰਮ ਕੀਤਾ ਜਾ ਸਕਦਾ ਹੈ ।
- 8 ਮੈਗਜ਼ੀਨ ਅਤੇ ਕੁੱਝ ਖ਼ਾਸ ਪੁਸਤਕਾਂ ਪ੍ਰਾਧਿਆਪਕਾਂ ਨੂੰ ਇੱਕ ਹਫ਼ਤੇ ਲਈ ਦਿੱਤੀਆਂ ਜਾ ਸਕਦੀਆਂ ਹਨ ।
- 9 ਜਿਹੜੀ ਪੁਸਤਕ ਪਹਿਲਾਂ ਹੀ ਕਿਸੇ ਕੋਲ ਗਈ ਹੋਵੇ, ਬੇਨਤੀ ਉਪਰੰਤ ਤੁਹਾਡੇ ਲਈ ਰਾਖਵੀਂ ਰੱਖੀ ਜਾ ਸਕਦੀ ਹੈ ।
- 10 ਗੁਆਚੀਆਂ ਜਾਂ ਖਰਾਬ ਹੋਈਆਂ ਪੁਸਤਕਾਂ ਲਾਇਬ੍ਰੇਰੀਅਨ ਦੀ ਇੱਛਾ ਅਨੁਸਾਰ ਬਦਲੀਆਂ ਜਾਣਗੀਆਂ ਜਾਂ ਉਹਨਾਂ ਦੀ ਮੌਜੂਦਾ ਕੀਮਤ ਵਾਧੂ ਖਰਚ ਸਮੇਤ ਜਮ੍ਹਾਂ ਕਰਵਾਉਣੀ ਪਵੇਗੀ। ਕਿਸੇ ਵਿਦਿਆਰਥੀ ਕੋਲੋਂ ਕਿਤਾਬ ਗੁੰਮ ਹੋਣ ਦੀ ਸੂਰਤ ਵਿੱਚ ਕਿਤਾਬ ਜਾਂ ਮੈਗਜ਼ੀਨ ਦੀ ਮੌਜੂਦਾ ਕੀਮਤ ਜਾਂ ਮੈਗਜ਼ੀਨ ਦੀ ਮੌਜੂਦਾ ਕੀਮਤ ਦੇ ਨਾਲ-ਨਾਲ 20% ਰਾਸ਼ੀ ਵਾਧੂ ਕੀਮਤ ਵਜੋਂ ਵਸੂਲੀ ਜਾ ਸਕਦੀ ਹੈ ।
- 11 ਪਾਠਕ ਕਿਤਾਬਾਂ ਅਤੇ ਮੈਗਜ਼ੀਨਾਂ ਉੱਪਰ ਕੁੱਝ ਨਾ ਲਿਖਣ, ਇਹਨਾਂ ਦੇ ਖਰਾਬ ਹੋਣ ਦੀ ਸੂਰਤ ਵਿੱਚ ਬਦਲਵੀਂ ਨਵੀਂ ਪੁਸਤਕ/ਮੈਗਜ਼ੀਨ ਜਮ੍ਹਾਂ ਕਰਵਾਉਣੀ ਪਵੇਗੀ ।

ਕਾਲਜ ਛੱਡਣਾ/ਨਾਮ ਕੱਟਿਆ ਜਾਣਾ

- 1 ਵਿਭਾਗ ਦੀਆਂ ਹਦਾਇਤਾਂ ਅਨੁਸਾਰ ਜਿਹੜਾ ਵਿਦਿਆਰਥੀ 10 ਦਿਨ ਜਾਂ ਵੱਧ ਕਿਸੇ ਵੀ ਵਿਸ਼ੇ ਵਿੱਚੋਂ ਲਗਾਤਾਰ ਬਿਨਾਂ ਛੁੱਟੀ/ਗ਼ੈਰ-ਹਾਜ਼ਰ ਰਹੇਗਾ, ਉਸਦਾ ਨਾਂ ਕਾਲਜ ਹਾਜ਼ਰੀ ਰਜਿਸਟਰ ਵਿੱਚੋਂ ਕੱਟ ਦਿੱਤਾ ਜਾਵੇਗਾ ।
- 2 ਨਾਮ ਕੱਟੇ ਜਾਣ ਤੇ ਵਿਦਿਆਰਥੀ ਵੱਲੋਂ ਮਾਪਿਆਂ ਨੂੰ ਨਾਲ ਲਿਆਉਣ ਉਪਰੰਤ ਪ੍ਰਿੰਸੀਪਲ ਸਾਹਿਬ ਦੀ ਆਗਿਆ ਮਿਲਣ ਤੋਂ ਬਾਅਦ ਵਿਦਿਆਰਥੀ ਬਣਦੀ ਫੀਸ ਜਮ੍ਹਾਂ ਕਰਵਾਕੇ ਹੀ ਦੁਬਾਰਾ ਦਾਖ਼ਲ ਹੋ ਸਕਦਾ ਹੈ ।
- 3 ਜੇ ਕਿਸੇ ਵਿਦਿਆਰਥੀ ਦਾ ਵਿਵਹਾਰ ਠੀਕ ਨਹੀਂ ਹੋਵੇਗਾ ਤਾਂ ਪ੍ਰਿੰਸੀਪਲ ਸਾਹਿਬ ਉਸਦਾ ਨਾਮ ਕੱਟਣ ਦਾ ਆਦੇਸ਼ ਦੇ ਸਕਦੇ ਹਨ ।
- 4 ਜਿਹੜਾ ਵਿਦਿਆਰਥੀ ਕਿਸੇ ਕਾਰਨ ਕਾਲਜ ਛੱਡਣਾ ਚਾਹੁੰਦਾ ਹੈ, ਉਹ ਬਿਨੈ-ਪੱਤਰ ਪ੍ਰਿੰਸੀਪਲ ਸਾਹਿਬ ਨੂੰ ਪੇਸ਼ ਕਰੇ, ਜਿਸ ਉੱਪਰ ਮਾਤਾ-ਪਿਤਾ ਦੇ ਦਸਤਖ਼ਤ ਹੋਣੇ ਚਾਹੀਦੇ ਹਨ। ਕਿਸੇ ਵਿਦਿਆਰਥੀ ਨੂੰ ਕਾਲਜ ਦਾ ਹਿਸਾਬ / ਜੁਰਮਾਨਾ ਚੁਕਤਾ ਕੀਤੇ ਬਿਨਾਂ ਕਾਲਜ ਛੱਡਣ ਦੀ ਆਗਿਆ ਨਹੀਂ ਹੋਵੇਗੀ ।
- 5 ਨਾਮ ਕੱਟੇ ਜਾਣ ਤੇ ਵੱਧ ਤੋਂ ਵੱਧ 15 ਦਿਨਾਂ ਵਿੱਚ ਨਾਮ ਦੁਬਾਰਾ ਦਾਖ਼ਲ ਕਰਵਾਉਣਾ ਵਿਦਿਆਰਥੀ ਦੀ ਜ਼ਿੰਮੇਵਾਰੀ ਹੋਵੇਗੀ। ਦੁਬਾਰਾ ਨਾਮ ਕੱਟੇ ਜਾਣ ਤੇ ਨਾਮ ਦਾਖ਼ਲ ਨਹੀਂ ਕੀਤਾ ਜਾਵੇਗਾ ।

ਸਮੈਸਟਰ ਪ੍ਰੀਖਿਆ ਵਿੱਚ ਬੈਠਣ ਲਈ ਯੋਗਤਾ

ਵਿਦਿਆਰਥੀ ਦੇ ਦਾਖਲੇ ਯੂਨੀਵਰਸਿਟੀ ਨੂੰ ਅਸਥਾਈ ਤੌਰ ਤੇ ਭੇਜੇ ਜਾਂਦੇ ਹਨ। ਜਿੰਨ੍ਹਾਂ ਵਿਦਿਆਰਥੀਆਂ ਦੀਆਂ ਹਾਜ਼ਰੀਆਂ ਪੂਰੇ ਕੋਰਸ ਭਾਵ ਵਿਦਿਅਕ ਸੈਸ਼ਨ ਦੇ ਅੰਤ ਤੱਕ ਪੂਰੀਆਂ ਨਾ ਹੋਣ ਜਾਂ ਜਿਹੜੇ ਵਿਦਿਆਰਥੀ ਘਰੇਲੂ ਪ੍ਰੀਖਿਆਵਾਂ ਦੇ ਆਧਾਰ ਤੇ ਲੋੜੀਂਦੀਆਂ ਸ਼ਰਤਾਂ ਪੂਰੀਆਂ ਨਾ ਕਰਦੇ ਹੋਣ, ਉਨ੍ਹਾਂ ਦੇ ਰੋਲ ਨੰਬਰ ਸਮੈਸਟਰ ਪ੍ਰੀਖਿਆਵਾਂ ਤੋਂ ਪਹਿਲਾਂ ਯੂਨੀਵਰਸਿਟੀ ਨੂੰ ਵਾਪਸ ਭੇਜ ਦਿੱਤੇ ਜਾਣਗੇ ਅਤੇ ਉਹਨਾਂ ਨੂੰ ਪ੍ਰੀਖਿਆ ਵਿੱਚ ਬੈਠਣ ਦੀ ਆਗਿਆ ਨਹੀਂ ਦਿੱਤੀ ਜਾਵੇਗੀ।

ਕਾਲਜ ਵਿੱਚ ਹਾਜ਼ਰੀਆਂ

- 1 ਪ੍ਰਾਧਿਆਪਕ ਵੱਲੋਂ ਲਗਾਈਆਂ ਗਈਆਂ ਕੁੱਲ ਹਾਜ਼ਰੀਆਂ ਵਿੱਚੋਂ ਪੰਜਾਬ ਯੂਨੀਵਰਸਿਟੀ ਦੇ ਨਿਯਮਾਂ ਅਨੁਸਾਰ ਵਿਦਿਆਰਥੀਆਂ ਲਈ 75% ਹਾਜ਼ਰੀਆਂ ਪ੍ਰਾਪਤ ਕਰਨੀਆਂ ਜ਼ਰੂਰੀ ਹਨ। ਇਹ ਸ਼ਰਤ ਪੂਰੀ ਨਾ ਕਰਨ ਵਾਲੇ ਵਿਦਿਆਰਥੀ ਯੂਨੀਵਰਸਿਟੀ ਪ੍ਰੀਖਿਆਵਾਂ ਵਿੱਚ ਨਹੀਂ ਬੈਠ ਸਕਣਗੇ। ਯੂਨੀਵਰਸਿਟੀ ਨਿਯਮਾਂ ਵਿੱਚ ਦਰਸਾਈਆਂ ਹਾਲਤਾਂ/ਸੀਮਾਵਾਂ ਤੋਂ ਇਲਾਵਾ ਕਿਸੇ ਵੀ ਆਧਾਰ ਤੇ ਛੋਟ ਨਹੀਂ ਦਿੱਤੀ ਜਾਵੇਗੀ।
- 2 ਵਿਦਿਆਰਥੀ ਹਰ ਮਹੀਨੇ ਆਪਣੇ ਸਬੰਧਿਤ ਪ੍ਰੋਫੈਸਰ ਸਹਿਬਾਨ ਕੋਲੋਂ ਆਪਣੀਆਂ ਹਾਜ਼ਰੀਆਂ ਬਾਰੇ ਪਤਾ ਕਰਦੇ ਰਹਿਣ। ਸੈਸ਼ਨ ਦੇ ਅਖੀਰ ਵਿੱਚ ਲੈਕਚਰਾਂ ਦੀ ਘਾਟ ਬਾਰੇ ਵਿਦਿਆਰਥੀਆਂ ਦੀ ਕੋਈ ਸ਼ਿਕਾਇਤ ਨਹੀਂ ਸੁਣੀ ਜਾਵੇਗੀ।
- 3 ਵਿਦਿਆਰਥੀਆਂ ਦੇ ਮਾਂ-ਬਾਪ/ਸਰਪ੍ਰਸਤ ਆਪਣੇ ਬੱਚਿਆਂ ਦੀਆਂ ਹਾਜ਼ਰੀਆਂ ਬਾਰੇ, ਉਹਨਾਂ ਦੇ ਕਾਲਜ ਵਿੱਚ ਵਿਵਹਾਰ ਬਾਰੇ, ਉਹਨਾਂ ਦੀ ਘਰੇਲੂ ਇਮਤਿਹਾਨਾਂ ਵਿੱਚ ਕਾਰਗੁਜ਼ਾਰੀ ਬਾਰੇ ਸਮੇਂ-ਸਮੇਂ ਤੇ ਪਤਾ ਕਰਦੇ ਰਹਿਣ। ਵਿਦਿਆਰਥੀ ਦੀ ਕਿਸੇ ਵੀ ਅਣਗਹਿਲੀ ਲਈ ਕਾਲਜ ਜ਼ਿੰਮੇਵਾਰ ਨਹੀਂ ਹੋਵੇਗਾ।
- 4 ਜੇ ਵਿਦਿਆਰਥੀ ਨੋਟਿਸ ਬੋਰਡ ਤੇ ਲਗਾਈ ਗਈ ਸੂਚਨਾ ਸਮੇਂ ਸਿਰ ਨੋਟ ਨਹੀਂ ਕਰਦਾ ਤਾਂ ਇਸ ਲਈ ਕਾਲਜ ਜ਼ਿੰਮੇਵਾਰ ਨਹੀਂ ਹੋਵੇਗਾ।

ਘਰੇਲੂ ਪ੍ਰੀਖਿਆਵਾਂ

ਹਰ ਵਿਦਿਆਰਥੀ ਲਈ ਸਮੈਸਟਰ ਪ੍ਰੀਖਿਆ ਵਿੱਚ ਬੈਠਣ ਵਾਸਤੇ ਯੂਨੀਵਰਸਿਟੀ ਵੱਲੋਂ ਨਿਰਧਾਰਿਤ ਹੇਠ ਲਿਖਿਆਂ ਸ਼ਰਤਾਂ ਪੂਰੀਆਂ ਕਰਨੀਆਂ ਜ਼ਰੂਰੀ ਹਨ, ਜੋ ਇਸ ਪ੍ਰਕਾਰ ਹਨ :-

- 1 ਯੂਨੀਵਰਸਿਟੀ ਦੀਆਂ ਹਦਾਇਤਾਂ ਅਨੁਸਾਰ ਕਾਲਜ ਵਿੱਚ ਪ੍ਰਤੀ ਸਮੈਸਟਰ ਇੱਕ ਘਰੇਲੂ ਪ੍ਰੀਖਿਆ ਕਰਵਾਈ ਜਾਵੇਗੀ।
- 2 ਹਰ ਵਿਦਿਆਰਥੀ ਲਈ ਇਸ ਘਰੇਲੂ ਪ੍ਰੀਖਿਆ ਵਿੱਚ ਬੈਠਣਾ ਲਾਜ਼ਮੀ ਹੈ।
- 3 ਘਰੇਲੂ ਪ੍ਰੀਖਿਆ ਦੇ ਮੁਲਾਂਕਣ ਅਤੇ ਪ੍ਰਾਪਤ ਅੰਕਾਂ ਦਾ ਵੇਰਵਾ ਸਬੰਧਿਤ ਪ੍ਰੋਫੈਸਰ ਸਹਿਬਾਨਾਂ ਤੋਂ ਪ੍ਰਾਪਤ ਕਰਨਾ ਵਿਦਿਆਰਥੀ ਦੀ ਆਪਣੀ ਨਿੱਜੀ ਜ਼ਿੰਮੇਵਾਰੀ ਹੈ।
- 4 ਬਿਮਾਰੀ ਜਾਂ ਅਚਨਚੇਤ ਕਾਰਨਾਂ ਕਰਕੇ ਘਰੇਲੂ ਪ੍ਰੀਖਿਆ ਵਿੱਚ ਨਾ ਬੈਠ ਸਕਣ ਸਬੰਧੀ ਛੋਟ ਲਈ ਪ੍ਰਿੰਸੀਪਲ ਜੀ ਦੀ ਪੂਰਵ-ਪ੍ਰਵਾਨਗੀ ਲੈਣੀ ਜ਼ਰੂਰੀ ਹੈ।
- 5 ਇਸ ਪੂਰਵ-ਪ੍ਰਵਾਨਗੀ ਤੋਂ ਬਗੈਰ ਘਰੇਲੂ ਪ੍ਰੀਖਿਆ ਵਿੱਚੋਂ ਗੈਰ-ਹਾਜ਼ਰ ਰਹਿਣ ਵਾਲੇ ਵਿਦਿਆਰਥੀ ਨੂੰ ਪ੍ਰਿੰਸੀਪਲ ਦੇ ਅਖਤਿਆਰੀ ਅਧਿਕਾਰਾਂ ਅਧੀਨ ਕਰਵਾਈ ਜਾਣ ਵਾਲੀ ਪ੍ਰੀਖਿਆ ਵਿੱਚ ਬੈਠਣ ਦਾ ਹੱਕ ਨਹੀਂ ਹੋਵੇਗਾ।
- 6 ਇਮਤਿਹਾਨ ਸਮੇਂ ਅਪੰਗ ਵਿਦਿਆਰਥੀਆਂ ਨੂੰ ਪੰਜਾਬ ਸਰਕਾਰ ਦੇ ਨਿਯਮ ਅਨੁਸਾਰ ਵਾਧੂ ਸਮਾਂ, ਦੂਜੀ / ਤੀਜੀ ਭਾਸ਼ਾ ਵਿੱਚ ਛੋਟ ਅਤੇ ਮੁਫਤ ਲਿਖਾਰੀ ਦੀ ਸਹੂਲਤ ਹੋਵੇਗੀ।
- 7 ਉਪਰੋਕਤ ਪ੍ਰੀਖਿਆ ਵਿੱਚੋਂ ਗੈਰ-ਹਾਜ਼ਰ ਰਹਿਣ ਵਾਲੇ / ਨਿਸ਼ਚਿਤ ਸ਼ਰਤਾਂ ਪੂਰੀਆਂ ਨਾ ਕਰਨ ਵਾਲੇ ਵਿਦਿਆਰਥੀਆਂ ਨੂੰ ਯੂਨੀਵਰਸਿਟੀ ਦੀ ਸਮੈਸਟਰ ਪ੍ਰੀਖਿਆ ਵਾਸਤੇ ਰੋਲ ਨੰਬਰ ਜਾਰੀ ਨਹੀਂ ਕੀਤਾ ਜਾਵੇਗਾ।

ਯੂਨੀਵਰਸਿਟੀ ਸਮੈਸਟਰ ਪ੍ਰੀਖਿਆਵਾਂ ਵਿੱਚ ਬੈਠਣ ਸਬੰਧੀ ਨਿਯਮ

I) ਕਲਾਸਾਂ ਵਿੱਚ ਹਾਜ਼ਰੀ

- 1) ਹਰ ਵਿਦਿਆਰਥੀ ਲਈ ਹਰ ਵਿਸ਼ੇ / ਪੇਪਰ (ਲਿਖਤੀ ਤੇ ਪ੍ਰੈਕਟੀਕਲ ਵਿੱਚ ਵੱਖ-ਵੱਖ) ਵਿੱਚੋਂ ਘੱਟ ਤੋਂ ਘੱਟ 75 ਪ੍ਰਤੀਸ਼ਤ ਹਾਜ਼ਰੀਆਂ ਦੀ ਸ਼ਰਤ ਪੂਰੀ ਕਰਨਾ ਲਾਜ਼ਮੀ ਹੈ ।
- 2) ਜੇ ਕੋਈ ਵਿਦਿਆਰਥੀ ਨਤੀਜਾ ਲੇਟ ਨਿਕਲਣ ਕਰਕੇ ਕਾਲਜ ਵਿੱਚ ਲੇਟ ਦਾਖ਼ਲ ਹੁੰਦਾ ਹੈ ਤਾਂ ਉਸ ਦੀਆਂ ਹਾਜ਼ਰੀਆਂ ਦੀ ਗਿਣਤੀ ਕਾਲਜ ਵਿੱਚ ਉਸਦੇ ਦਾਖ਼ਲੇ ਦੀ ਮਿਤੀ ਤੋਂ ਕੀਤੀ ਜਾਵੇਗੀ ।
- 3) ਕਿਸੇ ਵੀ ਕਿਸਮ ਦੀ ਛੁੱਟੀ (ਸਮੇਤ ਬਿਮਾਰੀ ਦੀ ਛੁੱਟੀ ਦੇ) ਲੈਕਚਰਾਂ ਦੀ ਘਾਟ ਨੂੰ ਪੂਰਾ ਕਰਨ ਵਿੱਚ ਸਹਾਈ ਨਹੀਂ ਹੋਵੇਗੀ ।
- 4) ਸਰਕਾਰੀ ਹਦਾਇਤਾਂ ਅਨੁਸਾਰ ਕਲਾਸ ਵਿੱਚ ਲਗਾਤਾਰ 10 ਦਿਨ ਗੈਰ-ਹਾਜ਼ਰ ਰਹਿਣ ਤੇ ਵਿਦਿਆਰਥੀ ਦਾ ਨਾਮ ਕਾਲਜ ਰੋਲ ਤੋਂ ਕੱਟ ਦਿੱਤਾ ਜਾਵੇਗਾ ।

II) ਸਮੂਹ ਵਿਦਿਆਰਥੀਆਂ ਲਈ ਹੋਰ ਹਦਾਇਤਾਂ ਅਤੇ ਨਿਯਮ :-

- 1) ਸਾਰੇ ਦਾਖ਼ਲਾ ਫਾਰਮ ਯੂਨੀਵਰਸਿਟੀ ਨੂੰ ਆਰਜੀ ਤੌਰ ਤੇ ਭੇਜੇ ਜਾਂਦੇ ਹਨ ।
- 2) ਸਿਰਫ ਦਾਖ਼ਲਾ ਫਾਰਮ ਭੇਜੇ ਜਾਣ ਨਾਲ ਕੋਈ ਵਿਦਿਆਰਥੀ ਯੂਨੀਵਰਸਿਟੀ ਦੀ ਪ੍ਰੀਖਿਆ ਦੇਣ ਦਾ ਹੱਕਦਾਰ ਨਹੀਂ ਹੋ ਜਾਂਦਾ ।
- 3) ਯੂਨੀਵਰਸਿਟੀ ਵੱਲੋਂ ਰੋਲ ਨੰਬਰ ਕਾਲਜ ਨੂੰ ਆਰਜੀ ਤੌਰ ਤੇ ਭੇਜੇ ਜਾਂਦੇ ਹਨ ਅਤੇ ਨਿਸ਼ਚਿਤ ਸ਼ਰਤਾਂ ਪੂਰੀਆਂ ਨਾ ਕਰਨ ਵਾਲੇ ਵਿਦਿਆਰਥੀ ਨੂੰ ਰੋਲ ਨੰਬਰ ਜਾਰੀ ਨਹੀਂ ਕੀਤੇ ਜਾਂਦੇ ।
- 4) ਯੂਨੀਵਰਸਿਟੀ ਦੀ ਪ੍ਰੀਖਿਆਵਾਂ ਵਿੱਚ ਬੈਠਣ ਲਈ ਵਿਦਿਆਰਥੀ ਵੱਲੋਂ ਹਾਜ਼ਰੀਆਂ ਅਤੇ ਘਰੇਲੂ ਪ੍ਰੀਖਿਆਵਾਂ ਦੀਆਂ ਸ਼ਰਤਾਂ ਪੂਰੀਆਂ ਕਰਨੀਆਂ ਜ਼ਰੂਰੀ ਹਨ ।
- 5) ਦਾਖ਼ਲਾ ਰੋਕੇ ਜਾਣ ਤੇ ਯੂਨੀਵਰਸਿਟੀ ਨਿਯਮਾਂ ਬਾਰੇ ਅਗਿਆਨਤਾ ਦਾ ਬਹਾਨਾ ਨਹੀਂ ਮੰਨਿਆ ਜਾਵੇਗਾ ।

ਕਾਲਜ ਹਦਾਇਤਾਂ ਅਤੇ ਨਿਯਮ :-

- 1 ਯੂਨੀਵਰਸਿਟੀ ਸਮੈਸਟਰ ਪ੍ਰੀਖਿਆ ਵਿੱਚ ਬੈਠਣ ਲਈ ਵਿਦਿਆਰਥੀ ਨੂੰ ਯੂਨੀਵਰਸਿਟੀ ਵੱਲੋਂ ਨਿਰਧਾਰਿਤ ਸ਼ਰਤਾਂ ਪੂਰੀਆਂ ਕਰਨੀਆਂ ਜ਼ਰੂਰੀ ਹਨ । ਇਹ ਸ਼ਰਤਾਂ ਪੂਰੀਆਂ ਨਾ ਕਰਲੇ ਵਾਲੇ ਵਿਦਿਆਰਥੀ ਨੂੰ ਯੂਨੀਵਰਸਿਟੀ ਦੀ ਪ੍ਰੀਖਿਆ ਵਿੱਚ ਬੈਠਣ ਦੀ ਆਗਿਆ ਨਹੀਂ ਦਿੱਤੀ ਜਾਵੇਗੀ ।
- 2 ਯੂਨੀਵਰਸਿਟੀ ਦੀਆਂ ਹਦਾਇਤਾਂ ਅਨੁਸਾਰ ਜਿਸ ਵਿਦਿਆਰਥੀ ਦੀ ਪਹਿਲੇ ਸਮੈਸਟਰ ਦੇ ਕਿਸੇ ਵੀ ਵਿਸ਼ੇ ਵਿੱਚੋਂ ਰੀ-ਅਪੀਅਰ ਹੈ, ਉਹ ਵਿਦਿਆਰਥੀ ਛੇਵੇਂ ਸਮੈਸਟਰ ਦੀ ਯੂਨੀਵਰਸਿਟੀ ਪ੍ਰੀਖਿਆ ਵਿੱਚ ਬੈਠਣ ਯੋਗ ਨਹੀਂ ਹੈ ।
- 3 ਹਰ ਵਿਦਿਆਰਥੀ ਲਈ ਘਰੇਲੂ ਪ੍ਰੀਖਿਆ ਵਿੱਚ ਬੈਠਣਾ ਲਾਜ਼ਮੀ ਹੈ ਪਰ ਜਿਹੜੇ ਵਿਦਿਆਰਥੀ ਸੱਭਿਆਚਾਰਕ ਗਤੀਵਿਧੀਆਂ, ਖੇਡਾਂ, ਬਿਮਾਰੀ ਜਾਂ ਕਿਸੇ ਨਾ ਟਾਲੇ ਜਾ ਸਕਣ ਵਾਲੇ ਕਾਰਨਾਂ ਕਰਕੇ ਪ੍ਰੀਖਿਆ ਵਿੱਚ ਨਹੀਂ ਬੈਠ ਸਕਦੇ, ਉਹਨਾਂ ਨੂੰ ਪ੍ਰਿੰਸੀਪਲ ਦੀ ਪੂਰਵ-ਪ੍ਰਵਾਨਗੀ ਲੈਣ ਉਪਰੰਤ ਰਜਿਸਟਰਾਰ (ਘਰੇਲੂ ਪ੍ਰੀਖਿਆ) ਤੋਂ ਮਿਤੀ ਲੈ ਕੇ ਪ੍ਰੀਖਿਆ ਦੇਣੀ ਹੋਵੇਗੀ । ਪ੍ਰੀਖਿਆ ਨਾ ਦੇਣ ਦੀ ਸੂਰਤ ਵਿੱਚ ਉਸਨੂੰ ਯੂਨੀਵਰਸਿਟੀ ਪ੍ਰੀਖਿਆ ਦਾ ਰੋਲ ਨੰਬਰ ਨਹੀਂ ਦਿੱਤਾ ਜਾਵੇਗਾ ।
- 4 ਕਾਲਜ ਅਨੁਸ਼ਾਸਨ ਭੰਗ ਕਰਨ ਵਾਲੇ ਕਿਸੇ ਵੀ ਵਿਦਿਆਰਥੀ ਦੇ ਖਿਲਾਫ ਸਖ਼ਤ ਅਨੁਸ਼ਾਸਨੀ ਕਾਰਵਾਈ ਕੀਤੀ ਜਾਵੇਗੀ ਅਤੇ ਢੁਕਵਾਂ ਜੁਰਮਾਨਾ ਵੀ ਕੀਤਾ ਜਾ ਸਕਦਾ ਹੈ ।
- 5 ਕਾਲਜ ਸੰਪੱਤੀ ਅਤੇ ਕਾਲਜ ਕੈਂਪਸ ਦੀ ਸਾਂਭ ਸੰਭਾਲ ਹਰ ਵਿਦਿਆਰਥੀ ਦਾ ਬੁਨਿਆਦੀ ਫਰਜ਼ ਹੈ । ਕਾਲਜ ਸੰਪੱਤੀ ਨੂੰ ਨੁਕਸਾਨ ਪਹੁੰਚਾਉਣ ਵਾਲੇ ਵਿਦਿਆਰਥੀ ਨੂੰ ਨੁਕਸਾਨ ਕੀਤੀ ਜਾਣ ਵਾਲੀ ਚੀਜ਼ ਦੇ ਮੁੱਲ ਦਾ 5 ਗੁਣਾ ਜੁਰਮਾਨਾ ਕੀਤਾ ਜਾਵੇਗਾ ਅਤੇ ਉਸਨੂੰ ਤੁਰੰਤ ਕਾਲਜ ਵਿੱਚੋਂ ਸਸਪੈਂਡ ਕਰ ਦਿੱਤਾ ਜਾਵੇਗਾ ।

- 6 ਵਿਦਿਆਰਥੀ ਨੂੰ ਆਪਣੀ ਫੀਸ ਦੀ ਰਸੀਦ ਸੰਭਾਲ ਕੇ ਰੱਖਣੀ ਹੋਵੇਗੀ। ਰਸੀਦ ਗੁੰਮ ਹੋਣ ਤੇ ਉਸਦਾ ਨਵਾ ਸ਼ਨਾਖਤੀ ਕਾਰਡ ਨਹੀਂ ਬਣਾਇਆ ਜਾਵੇਗਾ ਅਤੇ ਨਾ ਹੀ ਡੁਪਲੀਕੇਟ ਰਸੀਦ ਦਿੱਤੀ ਜਾਵੇਗੀ।
- 7 ਸੈਸ਼ਨ ਖਤਮ ਹੋਣ ਤੋਂ ਪਹਿਲਾਂ ਜੇਕਰ ਵਿਦਿਆਰਥੀ ਆਪਣੀ ਪੜ੍ਹਾਈ ਛੱਡ ਦਿੰਦਾ ਹੈ ਤਾਂ ਉਸਨੂੰ ਕਾਲਜ ਰੋਲ ਤੋਂ ਨਾਮ ਕਟਵਾਉਣਾ ਜ਼ਰੂਰੀ ਹੈ।
- 8 ਰੈਗਿੰਗ ਸਖਤ ਮਨ੍ਹਾਂ ਹੈ। ਰੈਗਿੰਗ ਸਬੰਧੀ ਗਤੀਵਿਧੀਆਂ ਵਿੱਚ ਭਾਗ ਲੈਣ ਵਾਲੇ ਵਿਦਿਆਰਥੀਆਂ ਵਿਰੁੱਧ ਸਖਤ ਅਨੁਸ਼ਾਸਨਿਕ ਕਾਰਵਾਈ ਕੀਤੀ ਜਾਵੇਗੀ ਅਤੇ ਇਹਨਾਂ ਵਿਦਿਆਰਥੀਆਂ ਨੂੰ ਕਾਲਜ ਵਿੱਚੋਂ ਸਸਪੈਂਡ ਵੀ ਕੀਤਾ ਜਾ ਸਕਦਾ ਹੈ।
- 9 ਕਾਲਜ ਵਿੱਚ ਕਿਸੇ ਵੀ ਕਿਸਮ ਦਾ ਨਸ਼ਾ ਕਰਨ ਦੀ ਸ਼ਖਤ ਮਨਾਹੀ ਹੈ। ਅਜਿਹਾ ਕਰਦੇ ਪਕੜੇ ਜਾਣ ਦੀ ਸੂਰਤ ਵਿੱਚ ਉਸ ਵਿਦਿਆਰਥੀ ਖਿਲਾਫ ਅਨੁਸ਼ਾਸਨੀ ਕਾਰਵਾਈ ਕਰਦੇ ਹੋਏ ਉਸਨੂੰ ਕਾਲਜ ਵਿੱਚੋਂ ਤੁਰੰਤ ਕੱਢ ਦਿੱਤਾ ਜਾਵੇਗਾ।
- 10 ਵਿਦਿਆਰਥੀਆਂ ਵੱਲੋਂ ਕਾਲਜ ਵਿੱਚ ਮੋਬਾਇਲ ਫੋਨ ਦੀ ਵਰਤੋਂ ਕਰਨ ਉਪਰ ਸਖਤ ਮਨਾਹੀ ਹੋਵੇਗੀ।
- 11 ਕੋਈ ਵੀ ਵਿਦਿਆਰਥੀ ਦੇ ਵਾਰ ਸਸਪੈਂਡ ਹੋਣ ਦੀ ਸੂਰਤ ਵਿੱਚ ਕਾਲਜ ਵਿੱਚੋਂ ਕੱਢ ਦਿੱਤਾ ਜਾਵੇਗਾ।
- 12 ਇਹ ਪ੍ਰਾਸਪੈਕਟ ਕੋਈ ਕਾਨੂੰਨੀ ਦਸਤਾਵੇਜ਼ ਨਹੀਂ ਹੈ। ਪ੍ਰਿੰਸੀਪਲ ਸਰਕਾਰੀ ਕਾਲਜ, ਸ੍ਰੀ ਮੁਕਤਸਰ ਸਾਹਿਬ ਨੂੰ ਬਿਨਾਂ ਕਿਸੇ ਸੂਚਨਾ ਦੇ ਨਿਯਮਾਂ ਵਿੱਚ ਤਬਦੀਲੀ ਕਰਨ ਦਾ ਪੂਰਾ ਅਧਿਕਾਰ ਹੈ।

ਲੈਕਚਰਾਂ ਦੀ ਘਾਟ ਵਿੱਚ ਰਿਆਇਤ ਦੇ ਨਿਯਮ :- ਜਿਹਨਾਂ ਵਿਦਿਆਰਥੀਆਂ ਦੇ ਲੈਕਚਰ ਕਾਲਜ ਨਾਲ ਸਬੰਧਤ ਕਿਸੇ ਗਤੀਵਿਧੀ ਵਿੱਚ ਭਾਗ ਲੈਣ ਕਾਰਨ 75% ਤੋਂ ਘੱਟ ਰਹਿ ਜਾਂਦੇ ਹਨ ਤਾਂ ਪ੍ਰਿੰਸੀਪਲ ਸਾਹਿਬ ਉਹਨਾਂ ਵਿਦਿਆਰਥੀਆਂ ਨੂੰ ਲੈਕਚਰਾਂ ਵਿੱਚ ਕੁਝ ਰਿਆਇਤਾਂ ਹੇਠ ਲਿਖੀਆਂ ਸਥਿਤੀਆਂ ਵਿੱਚ ਦੇ ਸਕਦੇ ਹਨ :-

- 1 ਪ੍ਰਿੰਸੀਪਲ ਸਾਹਿਬ ਦੀ ਆਗਿਆ ਨਾਲ ਅੰਤਰ-ਯੂਨੀਵਰਸਿਟੀ, ਅੰਤਰ ਕਾਲਜ ਅਤੇ ਯੂਥ ਫੈਸਟੀਵਲ ਵਿੱਚ ਭਾਗ ਲੈਣ ਕਾਰਨ।
- 2 ਪ੍ਰਿੰਸੀਪਲ ਸਾਹਿਬ ਰਾਹੀਂ ਪ੍ਰਵਾਣਿਤ ਯੂਨੀਵਰਸਿਟੀ ਵਿੱਦਿਅਕ ਕੈਂਪ ਵਿੱਚ ਭਾਗ ਲੈਣ ਕਾਰਨ।
- 3 ਸੈਮੀਨਾਰ ਤੇ ਹਾਜ਼ਰ ਹੋਣ ਕਾਰਨ ਵਿਦਿਆਰਥੀ ਨੂੰ ਉਨ੍ਹਾਂ ਦਿਨਾਂ ਵਿੱਚ ਦਿੱਤੇ ਲੈਕਚਰਾਂ/ਪ੍ਰੈਕਟੀਕਲਾਂ ਆਦਿ ਵਿੱਚੋਂ ਰਿਆਇਤ ਨਿਯਮਾਂ ਅਨੁਸਾਰ ਦਿੱਤੀ ਜਾ ਸਕਦੀ ਹੈ ਜਿੰਨ੍ਹਾਂ ਦਿਨਾਂ ਵਿੱਚ ਉਸਦੀ ਹਾਜ਼ਰੀ ਨਾ ਲੱਗੀ ਹੋਵੇ। ਇਹ ਰਿਆਇਤ ਉਨ੍ਹਾਂ ਵਿਦਿਆਰਥੀਆਂ ਨੂੰ ਦਿੱਤੀ ਜਾਵੇਗੀ ਜਿਹੜੇ ਵਿਦਿਆਰਥੀ ਇਸ ਗਤੀਵਿਧੀ ਵਿੱਚ ਭਾਗ ਲੈਣ ਤੋਂ ਪਹਿਲਾਂ ਜਾਂ ਤੁਰੰਤ ਪਿੱਛੋਂ ਆਪਣੇ ਇੰਚਾਰਜ ਲੈਕਚਰਾਰ ਰਾਹੀਂ ਸੂਚਨਾ ਦਫ਼ਤਰ ਅਤੇ ਪ੍ਰੀਖਿਆ ਸ਼ਾਖਾ ਵਿੱਚ ਦੇਣਗੇ, ਨਹੀਂ ਤਾਂ ਰਿਆਇਤ ਨਹੀਂ ਦਿੱਤੀ ਜਾਵੇਗੀ।
- 4 ਇਹ ਰਿਆਇਤ ਮੈਡੀਕਲ ਆਧਾਰ ਤੇ ਨਹੀਂ ਦਿੱਤੀ ਜਾਵੇਗੀ ਅਤੇ ਨਾ ਹੀ ਕਾਲਜ ਤੋਂ ਦੂਰੀ ਲੈਕਚਰਾਂ ਵਿੱਚ ਰਿਆਇਤ ਦਾ ਅਧਾਰ ਹੋਵੇਗੀ।
- 5 ਯੂਨੀਵਰਸਿਟੀ ਦੇ ਇਮਤਿਹਾਨਾਂ ਲਈ ਯੋਗਤਾ ਵਾਸਤੇ ਲੈਕਚਰ ਅਤੇ ਹੋਰ ਸ਼ਰਤਾਂ ਸਬੰਧੀ ਯੂਨੀਵਰਸਿਟੀ ਵੱਲੋਂ ਨਿਰਧਾਰਿਤ ਨਿਯਮਾਂ ਦੀ ਪਾਲਣਾ ਕਰਨੀ ਹੋਵੇਗੀ ਜਿੰਨ੍ਹਾਂ ਬਾਰੇ ਸਮੇਂ-ਸਮੇਂ ਤੇ ਨਿਰਦੇਸ਼ ਟਿਊਟੋਰੀਅਲ ਗਰੁੱਪ ਅਤੇ ਨੋਟਿਸ ਰਾਹੀਂ ਦਿੱਤੇ ਜਾਣਗੇ।

ਨੋ-ਡਿਊ ਸਰਟੀਫਿਕੇਟ

ਸਾਰੇ ਵਿਦਿਆਰਥੀ ਸੈਸ਼ਨ ਦੇ ਅੰਤ ਤੇ ਕਾਲਜ ਛੱਡਣ ਤੋਂ ਪਹਿਲਾਂ ਪੀ.ਟੀ.ਏ., ਕੰਨਟੀਨ, ਲਾਇਬ੍ਰੇਰੀ, ਖੇਡ ਵਿਭਾਗ, ਐਨ.ਐਸ.ਐਸ., ਸਾਇਕਲ ਸਟੈਂਡ ਅਤੇ ਦਫ਼ਤਰ ਤੇ ਨੋ-ਡਿਊ ਸਰਟੀਫਿਕੇਟ ਪ੍ਰਾਪਤ ਕਰਨਗੇ।